

F'Jum id-Duluri

U fl-aħħar rajtek, b'ħarstek lejn is-sema,
 Waħdek taħt is-salib, siekta, imbikkija;
 Rajtek imdawra kollok ward u xema'
 Għaddejja mat-triqat, Ommna Marija !

U meta kont għaddej, qabżitli demgħa
 Xħin rajt it-triq minn tarf sa tarf miksija
 B'eluf w eluf ta' nies u kien jinstema'
 Bħal agħha ta' talb, bħal għajta ta' foħrija.

Fuqek ta' dawn l-eluf il-barka taqa',
 Għaliex kull qalb li hawn tinsab, xi darba
 Hasset għoqla ta' mrar, għafsa ta' niket;

U meta l-ebda tama ma kien baqa'
 Lejn dik l-imnikkta qalbek tefgħet karba :
 Int ġennejt u ħarist u l-ilfiq sikut.

GEORGE ZAMMIT.